



# नेपाल राजपत्र

श्री ५ को सरकारद्वारा प्रकाशित

खण्ड ४० ) काठमाडौं, मंसिर २४ गते २०४७ साल ( संख्या ३४

## भाग ३

श्री ५ को सरकार  
अर्थ मन्त्रालयको सूचना

श्री ५ को सरकारले कर फछ्यौट आयोग ऐन, २०३३ को दफा ३ ले दिएको अधिकार प्रयोग गरी देहायबमोजिमको अध्यक्ष र सदस्य भएको कर फछ्यौट आयोग गठन गरी आयोगको काम कर्तव्य अधिकार तथा कार्यविधि देहायबमोजिम तोकेको छ।

### १. आयोगको गठनविधि:

- |                                                     |           |
|-----------------------------------------------------|-----------|
| (क) श्री चण्डीप्रसाद श्रेष्ठ उप-सचिव अर्थ मन्त्रालय | — अध्यक्ष |
| (ख) सम्बन्धित कर कार्यालय प्रमुख                    | — सदस्य   |
| (ग) चार्टर्ड एकाउन्टेन्टस् एसोसिएशनको प्रतिनिधि     | — सदस्य   |

### २. आयोगको कार्यक्षेत्र:

देहायका व्यक्ति, फर्म, कम्पनी वा संगठित संस्थाको आय वर्ष २०४६।४७ सम्मको आयकर निर्धारण गर्ने।

- (क) कसैलाई राय सल्लाह, परामर्श, प्रशिक्षण चिकित्सा, लेखापालन, लेखा-परीक्षण वकालत वा यस्तै आय आर्जन हुने कुनै काम, अध्ययन वा अनुसन्धान गरी दिए बापत आय आर्जन वा प्राप्त गर्ने मध्ये हालसम्म कर कार्यालयमा आय विवरण पेश नगरी बसेका,
- (ख) पेशा व्यवसायीको रूपमा आफ्नो सेवा उपलब्ध गराई कमिशन, फी, शुल्क पारिश्रमिक वा यस्तै प्रकारको आय आर्जन वा प्राप्त गर्ने मध्ये हालसम्म कर कार्यालयमा आय विवरण पेश नगरेका,
- (ग) विदेशी फर्म, कम्पनी वा व्यक्तिको स्थानीय प्रतिनिधि भई पारिश्रमिक वा कमिशन आय आर्जन गर्ने,
- (घ) वार्षिक रु. एकलाखभन्दा बढी घरजग्गा बहाल आर्जन वा प्राप्त गर्ने।

आधिकारिकता मुद्रण विभागबाट प्रमाणित गरिएको मात्र लागु हुनेछ।

३४९